

किनारी स्त्री. (फा.) कपड़ों के किनारे लगाये जाने वाला रंगदार गोटा।

किनारीदार वि. (फा.) जिसमें किनारी लगी हो।

किनारे क्रि.वि. (फा.) 1. तट पर स्थित 2. पृथक्।

किनारे-किनारे क्रि.वि. (फा.) दूरी पर, अलग।

किफायत स्त्री. (अर.) कम खर्च करना, मितव्ययिता।

किफायतशिआरी स्त्री. (अर.) व्यय करने में कमी, कम खर्च करना।

किफायती वि. (अर.) किफायत करने वाला, कम खर्च करने वाला, कम खर्च वाली वस्तु।

किबला पुं. (अर.) 1. अरब के मक्का शहर का एक स्थान जहाँ विशेष काला पत्थर स्थित है और जिसकी ओर मुँह करके मुसलमान नमाज़ पढ़ते हैं, काबा 2. सम्माननीय व्यक्तियों के लिए प्रयोज्य संबोधन का शब्द या आदरणीय व्यक्ति 3. पश्चिम दिशा।

किमाम पुं. (अर.) गाढ़ा किया हुआ रस। खमीर (किमाम का प्रयोग पान खाने के साथ किया जाता है)।

किमि क्रि.वि. (तद्.) कैसे, किस रीति से।

कियत्काल पुं. (तत्.) कुछ समय।

किया-कराया वि. (देश.) स्वयं किया गया और अन्यो से कराया गया काम मुहा. किए-कराए पर पानी फेरना- पूरा श्रम निष्फल कर देना; किया कराया मिट्टी में मिलना/किए कराए पर पानी फिरना- किया हुआ प्रयास नष्ट हो जाना।

कियाह पुं. (तद्.) 1. लाल रंग 2. लाल रंग का घोड़ा।

किरका पुं. (तद्.) पत्थर का छोटा टुकड़ा, कंकड़, किरकिरा जैसे- प्रायः अन्न के साथ छोटे किरकिरे मिले होते हैं।

किर-किर स्त्री. (अनु.) कुछ खाने में दाँत के नीचे पत्थर के कण के आ जाने से होने वाली किर-किर की ध्वनि।

किरकिरा वि. (देश.) 1. कंकड़ का छोटा कण वाला अंश जो भोज्य पदार्थ में होता है 2. किरकिराहट उत्पन्न करने वाला।

किरकिरी वि. (देश.) 1. छोटी कनी या कण 2. अनादर या अपमान।

किरकिल पुं. (तद्.) गिरगिट।

किरकिला पुं. (देश.) एक पक्षी।

किरच स्त्री. (देश.) 1. काँच का छोटा टुकड़ा 2. माला का एक दाना 3. एक प्रकार की छोटी तलवार।

किरचिया पुं. (देश.) एक पक्षी जिसकी आकृति बगुले जैसी होती है।

किरची पुं. (देश.) रेशमी सूत की लच्छी।

किरण स्त्री. (तद्.) प्रकाश की रेखा।

किरण केतु पुं. (तत्.) सूरज, जिसके पास किरणों का ध्वज हो।

किरणदल पुं. (तत्.) किरणों का समुदाय, रश्मिमाला।

किरणन पुं. (तत्.) किरण उत्पन्न करना या किरणें डालना, फैलाना, विकिरण भौति. एक्सकिरण, गामा किरण, परावैगनीकिरण आदि किरणों का किसी व्यक्ति, पदार्थ पर फैलाना
eradiation

किरणपति पुं. (तत्.) दिनपति, किरणों का स्वामी-सूर्य।

किरणमाली पुं. (तत्.) जो किरणों की माला धारण करे- सूर्य, रश्मिमाली।

किरणीयन पुं. (तद्.) विकिरणीकरण बन. पौधों के रूप और गुण में वृद्धि के लिए बीज, पराग तथा दूसरे भागों में विकिरण करना
eradiation

किरदार पुं. (फा.+कर्दार) 1. व्यवहार, आचरण 2. किसी के आचरण या चरित्र को व्यवहार में लाना।

किरना स.क्रि. (तद्.) 1. इधर-उधर बिखर जाना, फैल जाना 2. धारदार वस्तु का कुंठित हो जाना।

किरनीला वि. (देश.) जिसमें किरणे हों, चमकदार।